

आकाशवाणी नागपूर,
प्रादेशिक बातम्या (मराठी-वेळ सायंकाळी ०६.००)
रविवार दिनांक ३० मार्च २०२५

ठळक बातम्या

1. किफायतशीर आरोग्यसेवेवर सरकारचा भर - पंतप्रधान नरेंद्र मोदी यांचे, नागपूरमधील माधव नेत्रालय प्रीमियम सेंटरच्या भूमीपूजनाप्रसंगी प्रतिपादन.
2. पंतप्रधान नरेंद्र मोदी यांची स्मृती मंदीर, दीक्षाभूमीला भेट: नागपूरच्या सोलर एक्सप्लोसीव्ह टेस्टे रेंज आणि रनवेचेही केले उद्घाटन.
3. पंतप्रधानांचा 'मन की बात' द्वारे देशोदेशीच्या श्रोत्यांशी संवाद - 'मन की बात'मध्ये जल संवर्धनावर दिला भर.
4. सहकारी बँकांना शक्ती मिळणे शेतकऱ्यांसाठी फायद्याचे केंद्रीय मंत्री नितीन गडकरी यांचे नागपूरमध्ये प्रतिपादन.

पंतप्रधान-माधव नेत्रालय

पंतप्रधान नरेंद्र मोदी यांच्या हस्ते आज नागपूरच्या हिंगणा रोड स्थित माधव नेत्रालयाच्या प्रीमियम सेंटरचं भूमिपूजन झालं. यावेळी त्यांनी आपल्या भाषणाची सुरवात मराठीत करून जनतेला गुढीपाडव्याच्या शुभेच्छा दिल्या.....

गुढीपाडव्याच्या आणि नवीन वर्षाच्या आपल्या सर्वांना अतिशय मनःपूर्वक शुभेच्छा.

देशवासियांना चांगल्या आरोग्य सुविधा देणं ही आपली प्राथमिकता आहे, आयुष्मान भारत सारख्या योजनांद्वारे नागरिकांना मोफत उपचार दिले जात आहेत, असं पंतप्रधान यावेळी म्हणाले.....

देश के सभी नागरिकों को बेहतर स्वास्थ्य सुविधाएं मिलें, यह हमारी प्राथमिकता है। आयुष्मान भारत के कारण आज करोड़ों लोगों को मुफ्त इलाज की सुविधा मिल रही है। हजारों जन औषधि केंद्र देश के गरीबों को मध्यमवर्गीय परिवारों को सस्ती दवाएं दे रहे हैं।

वैद्यकीय महाविद्यालयांची तसेच एम्सची संख्या दुपटीने वाढली आहे, मेडिकलच्या जागा तिपटीने वाढल्या आहेत, यावेळी प्रधानमंत्र्यांनी राष्ट्रीय स्वयंसेवक संघाच्या कामाचं कौतुक केलं. ज्याप्रमाणे मध्ययुगीन भारतामध्ये भक्ती चळवळींद्वारे महाराष्ट्रासह देशातील संतांनी राष्ट्र चेतनेला जागृत ठेवलं त्याचप्रमाणे राष्ट्रीयस्वयं सेवक संघाचे आद्य सरसंघचालक डॉ.केशव हेडगेवार आणि माधव गोळवलकर गुरुजी यांनी राष्ट्रीय चेतनेचं स्फुल्लिंग कायम ठेवलं आणि याला एक नवी ऊर्जा

दिली, असं ते म्हणाले. सेवाकार्याला वाहून घेतलेला राष्ट्रीय स्वयंसेवक संघ असल्याचे पंतप्रधान नरेंद्र मोदी यांनी नमूद केले.....

राष्ट्रीय चेतना के संरक्षण और संवर्धन के लिए जो विचार बीज 100 साल पहले बोया गया, वो महान वट वृक्ष के रूप में आज दुनिया के सामने है। लाखों करोड़ों स्वयंसेवक इसकी टहनी है, यह कोई साधारण वटवृक्ष नहीं, राष्ट्रीय स्वयंसेवक संघ भारत की अमर संस्कृति का आधुनिक अक्षयवट है।

यावेळी प्रधानमंत्र्यांनी 'तमसो मा ज्योतिर्गमय' या माधव नेत्रालयाच्या कामगिरीचा आढावा घेणा-या एका पुस्तकाचंही प्रकाशनही केलं. हे नेत्रालय केवळ महाराष्ट्रासाठीच नाही, तर संपूर्ण मध्य भारतासाठी नेत्रपेढी ठरेल असं मुख्यमंत्री देवेंद्र फडणवीस म्हणाले. तर राष्ट्रीय स्वयंसेवक संघ इतरांसाठी कष्ट करतो, स्वतःसाठी कोणताही अपेक्षा ठेवत नाही असं सरसंघचालक मोहन भागवत म्हणाले. केंद्रीय मंत्री नितीन गडकरी हेही यावेळी उपस्थित होते.

पंतप्रधान दीक्षाभूमी-संघभूमी सोलर भेट

पंतप्रधान नरेंद्र मोदी यांचे आज सकाळी गुडीपाडवा आणि मराठी नववर्षाच्या प्रारंभी नागपूरातील डॉ.बाबासाहेब आंबेडकर आंतरराष्ट्रीय विमानतळ इथं आगमन झाल्यावर मुख्यमंत्री देवेंद्र फडणवीस, केंद्रीय मंत्री नितीन गडकरी तसेच जिल्हा प्रशासनातील अधिकारी यांनी त्यांचे स्वागत केले. यानंतर पंतप्रधानांनी रेशीमबाग इथल्या राष्ट्रीय स्वयंसेवक संघाच्या स्मृती मंदिर परिसराला भेट देऊन आद्य सरसंघचालक पू.केशव बळीराम हेडगेवार यांचे समाधी स्थळ, तसेच द्वितीय सरसंघचालक पू.माधव सदाशिव गोळवलकर यांच्या यज्ञवेदीस्वरूप स्मृतिचिन्हाचे दर्शन घेतले. 'हे स्मृती मंदिर भारतीय संस्कृती, राष्ट्रवाद आणि संघटनशक्ती या मूल्यांना समर्पित आहे. ते आपल्याला सतत राष्ट्रसेवेसाठी पुढे जाण्याची प्रेरणा देते. या दोन महापुरुषांची स्मृती जागविणारे हे स्थळ देशसेवेला समर्पित लाखो स्वयंसेवकांसाठी ऊर्जा केंद्र आहे', असा संदेश यावेळी मोदी यांनी यावेळी अभ्यागतांच्या अभिप्राय नोंदवहीत नोंदविला. यावेळी त्यांनी महर्षी व्यास सभागृह, दत्तोपंत ठेंगडी सभागृह आणि परिसराची पाहणी केली, तसेच उपस्थितांशी संवाद साधला. राज्याचे मुख्यमंत्री देवेंद्र फडणवीस, केंद्रीय रस्ते वाहतूक मंत्री नितीन गडकरी, सरसंघचालक मोहन भागवत उपस्थित होते. माजी सरकार्यवाह भय्याजी जोशी यांनी त्यांचं स्वागत केले. यानंतर मोदी यांनी दीक्षाभूमीला भेट देऊन डॉ.बाबासाहेब आंबेडकर यांच्या अस्थीकलशाला अभिवादन केलं तसेच तथागत गौतम बुद्ध यांच्या प्रतिमेला अभिवादन करून बुद्धवंदना दिली. दीक्षाभूमी स्मारक समितीचे अध्यक्ष भंते सुरई ससाई यांनी पंतप्रधानांचे स्वागत केले. मुख्यमंत्री देवेंद्र फडणवीस यांच्यासह केंद्रीय रस्ते वाहतूक मंत्री नितीन गडकरी, स्मारक समितीचे सचिव राजेंद्र गवई उपस्थित होते.अभिप्राय नोंदवहीत 'डॉ. बाबासाहेब आंबेडकर

यांच्या पंचतीर्थांपैकी एक असलेल्या नागपूर स्थित दीक्षाभूमीला भेट देण्याचे सौभाग्य लाभल्याने मी भारावून गेलो आहे. दीक्षाभूमी आपल्याला गरीब, वंचित आणि गरजूंसाठी समान हक्क आणि न्यायाच्या व्यवस्थेसह पुढे जाण्याची ऊर्जा प्रदान करते. एक विकसित आणि सर्वसमावेशक भारत घडवणे हीच बाबासाहेबांना आपली खरी श्रद्धांजली ठरेल', असा संदेश यावेळी मोदी यांनी यावेळी नोंदविला. आपल्या नागपूर दौऱ्याच्या शेवटी पंतप्रधानांनी नागपूर- अमरावती रोडवरील बाजारगाव स्थित सोलर एक्सप्लोसीव्ह टेस्ट रेंज आणि रनवे सुविधेचे उद्घाटन केले. यावेळी मुख्यमंत्री देवेंद्र फडणवीस, सोलर कंपनीचे अध्यक्ष सत्यनारायण नुवाल, उपस्थित होते. मोदी यांच्या हस्ते लोटेरिंग म्युनिशन टेस्ट सुविधेचे तसेच भारतातील पहिली अनमंजूर एरियल सिस्टीम (युएसए), 1.27 कि.मी. चे रनवे, हॅगर्स आणि रिपेअर लेनचे रिमोटद्वारे उद्घाटन करण्यात आले. यावेळी त्यांनी सोलर ग्रुप द्वारा निर्मित अत्याधुनिक सुरक्षा यंत्राचे अवलोकन केलं.

मन की बात

पंतप्रधान नरेंद्र मोदी यांनी आज आकाशवाणीवरच्या 'मन की बात' कार्यक्रमातून देशवासियांशी संवाद साधला. हा या कार्यक्रमाचा एकशे विसावा भाग होता. आपल्या सणांतून दिसणारी एकतेची भावना आपल्याला सातत्यानं बळकट करायची आहे असं आवाहन त्यांनी केलं. महाराष्ट्रातल्या गुढीपाडव्यासह, देशभरात विविध ठिकाणी येत्या काही दिवसात नववर्षाच्या स्वागतासाठी साजऱ्या होणार असलेल्या रोंगाली बिहू, पोईला बोइशाख, नवरेह सणाच्या, तसंच ईदच्याही शुभेच्छा त्यांनी दिल्या.यानिमित्तानं प्रधानमंत्र्यांनी त्यांना विविध भाषांमध्ये आलेले शुभेच्छा संदेशही वाचून दाखवले. परीक्षा संपून लागलेल्या उन्हाळी सुट्ट्यांमध्ये विद्यार्थी आणि युवा वर्गानं नवी कौशल्ये शिकावीत यावर त्यांनी आजच्या मन की बात मध्ये भर दिला. या काळात मुलांनी तंत्रज्ञान, नाट्यकला, पर्यावरणासह विविध विषयांवरची शिबीरं तसंच सामाजिक उपक्रमांमध्ये सहभागी व्हावं असं आवाहन त्यांनी केलं. कोणत्याही संस्था, शाळा अथवा विज्ञान केंद्रांनी आयोजित केलेल्या उन्हाळी उपक्रमांची माहिती MyHolidays या हश्टागसह सामायिक करावी असं आवाहनही त्यांनी केलं. या निमित्तानं प्रधानमंत्र्यांनी उन्हाळी सुट्टीसाठी तयार केलेल्या MY-Bharat या दिनदर्शिकेची माहिती दिली. उन्हाळा सुरु झाल्याच्या पार्श्वभूमीवर प्रधानमंत्र्यांनी आजच्या मन की बातमध्ये जल संवर्धनावरही भर दिला. यावेळी त्यांनी मुक्या पशु - पक्षांसाठी एक आवाहनही केलं

एक और बात याद रखनी है - हो सके तो गर्मियों में अपने घर के आगे मटके में ठंडा जल जरूर रखिए/ घर की छत पर या बरामदे में भी पक्षियों के लिए पानी रखिए / देखिएगा ये पुण्य कार्य करके आपको कितना अच्छा लगेगा ।

या निमित्तानं त्यांनी कृष्ण द रेन या मोहीमेची माहिती दिली. ही मोहीम सरकारची नसून समाजाची, जनता जनार्दनाची मोहीम आहे, असं त्यांनी सांगितलं. या

मोहीमेअंतर्गत गेल्या ७ ते ८ वर्षांत पावसामुळे वाहून जाणारं ११ अब्ज घनमीटरपेक्षा जास्त पाणी वाचवण्यात आल्याची माहिती दिली. यंदाच्या आंतरराष्ट्रीय योग दिनाला केवळ १०० दिवस उरले असल्याचं स्मरण पंतप्रधानांनी करून दिलं. एक वसुंधरा, एक आरोग्यासाठी - योग ही यंदाच्या योग दिनाची कल्पना आहे अशी माहिती त्यांनी दिली. आंतरराष्ट्रीय योग दिन ही भारतानं जगाला दिलेली अनमोल भेट आहे असं ते म्हणाले. यानिमित्तानं त्यांनी सर्वांना आपल्या दिनचर्येत योगाभ्यासाचा अंतर्भाव करण्याचंही आवाहन केलं, तसंच जगभरात योगाभ्यासाच्या प्रचार प्रसारासाठी केल्या जात असलेल्या प्रयत्नांचीही माहिती दिली.

जिल्हा सरकारी बँक

सहकारी बँकांची समृद्धी होणे अत्यंत गरजेचे आहे. त्यामुळे राज्य किंवा जिल्हा बँकेने सहकारी बँकांना शक्ती देणे शेतकऱ्यांसाठी फायद्याचे आहे, असे प्रतिपादन केंद्रीय मंत्री नितीन गडकरी यांनी आज केले. नागपूर जिल्हा मध्यवर्ती सहकारी बँकेवर राज्य सहकारी बँकेची संस्थापक प्रशासक म्हणून नियुक्ती-पदभार स्वीकृतीचा कार्यक्रम आज गांधीसागर येथील शिक्षक सहकारी बँकेच्या सभागृहात आयोजित करण्यात आला. त्यावेळी, गडकरी बोलत होते. यावेळी मुख्यमंत्री देवेंद्र फडणवीस यांची प्रमुख उपस्थिती होती.

हवामान

हवामान! आज विदर्भात, चंद्रपूर जिल्ह्यात इथं सर्वाधिक ४२ अंश सेल्सिअस इतक्या कमाल तापमानाची नोंद झाली. तर अकोला, वर्धा आणि गडचिरोली इथं ४१ अंश सेल्सिअस इतकं तापमान नोंदवण्यात आलं नागपुरात ४०.६ अंश सेल्सिअस नोंदवण्यात आलं.
